



सत्यमेव जयते

# The Gujarat Government Gazette

PUBLISHED BY AUTHORITY

Vol. LXII | THURSDAY, SEPTEMBER 9, 2021 / BHADRA 18, 1943

| No. 36

Separate paging is given to this Part in order that it may be filed as a Separate Compilation.

## PART IV-C

**Statutory Rules and Orders (Other than those published in Part I, I-A and I-L) made by Statutory Authorities other than the Government of Gujarat including those made by the Government of India, the High Court, the Director of Municipalities, the Commissioner of Police, the Director of Prohibition and Excise, the District Magistrates and the Election Commission, Election Tribunals, Returning Officers and other authorities, under the Election Commission.**

કલેક્ટર અને જિલ્લા મેજિસ્ટ્રેટની કચેરી, ગાંધીનગર

ગુજરાત પોલીસ અધિનિયમ-૧૯૫૧ની કલમ-૩૩(૧)(ખ) મુજબનું જાહેરનામું

તા.૨૩મી ઓગસ્ટ, ૨૦૨૧

વંચાણમાં લીધું:-

(૧) કાર્યપાલક ઈજનેરશ્રી, પાટનગર યોજના વિભાગ નં.૩, ગાંધીનગરનાઓનો તા.૨૮/૦૭/૨૦૨૧ની દરખાસ્ત.

(૨) પોલીસ અધિક્ષકશ્રી, ગાંધીનગરનાઓનો તા.૧૭/૦૮/૨૦૨૧નો પત્ર ક્રમાંક:મકમ/સીબી-૫/૧૩૪૫૮/૨૦૨૧.

**નંબર: ડીસી/જાહેરનામુ/વશી./૭૩૯૨ થી ૭૪૦૬/૨૦૨૧:-** કાર્યપાલક ઈજનેરશ્રી, પાટનગર યોજના વિભાગ નં.૩, ગાંધીનગરનાઓની તા.૨૮/૦૭/૨૦૨૧ના પત્રથી જણાવેલ વિગતે ગાંધીનગર પેથાપુર મહુડી રોડ (કિ.મી. ૪/૦૦ થી ૩૬/૦૦) રીસર્ફસીંગનું કામ પ્રગતિ હેઠળ છે. જે કામ અન્વયે પેથાપુર ચાર રસ્તાથી ૭૦૦ મી.ની. લંબાઈમાં રસ્તો બંધ કરી કામગીરી થઈ શકે તેમ છે. જેથી ઉપરોક્ત કામ ગુણવત્તાસભર તેમજ સમયમર્યાદામાં પૂર્ણ થઈ શકે તે માટે ઉપરોક્ત રસ્તો બે મહીના જેટલા સમયગાળા દરમ્યાન બંધ કરવા તેમજ ટ્રાફિક ડાયવર્ટ કરવા અંગે જાહેરનામું પ્રસિદ્ધ કરવા આમુખ-૧ થી દરખાસ્ત મોકલી વિનંતી કરેલ.

વાસ્તે હું. આર. ડી. સિંહ, જી.એ.એસ., અધિક જિલ્લા મેજિસ્ટ્રેટ, ગાંધીનગર, ગાંધીનગર પેથાપુર મહુડી રોડ (કિ.મી. ૪/૦૦ થી ૩૬/૦૦) રીસર્ફસીંગનું કામ કરવાનું હોય, પેથાપુર સર્કલથી ગાંધીનગર તરફના રોડની કામગીરી હાલમાં ચાલી રહેલ છે. એક તરફી માર્ગ ચાલુ રાખવામાં આવેલ છે. સીંગલ રોડ હોવાથી ભારે વાહનો પસાર થાય તેવા સમયે અન્ય નાના વાહનોને અડચણ થઈ શકે છે અને ટ્રાફિક જામ થવાની કે અકસ્માત થવાની શક્યતાઓ વધી જાય છે. જેથી આવી સમસ્યા ન થાય તે માટે ટ્રાફિક નિયમન, પાર્કિંગ વ્યવસ્થા તથા કાયદો અને વ્યવસ્થાની પરિસ્થિતિ જળવાઈ રહે તે સારું જાહેર હિતમાં ગુજરાત પોલીસ અધિનિયમ-૧૯૫૧ની કલમ-૩૩(૧)(ખ) થી મળેલ સત્તાની રૂએ જાહેરનામાંની તારીખથી ૨(બે) માસ સુધી એક તરફી માર્ગ પર નાના વાહનોની અવર જવર સિવાય ભારે વાહનોની અવર જવર પ્રતિબંધિત કરવી અને વૈકલ્પિક માર્ગ પર ડાયવર્ટ કરવા આથી હુકમ કરવામાં આવે છે.

➤ ભારે તમામ પ્રકારના વાહનો માટેનો વૈકલ્પિક રૂટ :

- (૧) મહુડી-વિજાપુરથી આવતા વાહનો પેથાપુર સર્કલથી રાંધેજા ચોકડી થઈ ક-૭ થઈ ગાંધીનગરમાં પ્રવેશી શકશે.
- (૨) કલોલ-મહેસાણા તરફથી ગાંધીનગરમાં વાયા પેથાપુર થઈ આવતા ભારે વાહનો રાંધેજા ચોકડીથી ક-૭ તરફ ડાયવર્ટ કરાવવા.
- (૩) ચિલોડા-સે-૩૦ સર્કલ થઈ જીઈબી થઈ પૈથાપુર તરફ જતા ભારે વાહનોને સે-૩૦ સર્કલથી રોડ નંબર-૭ તરફ ડાયવર્ટ કરવા.
- (૪) ગાંધીનગર થી પેથાપુર તરફ જતા ભારે વાહનોને ઘ-૭ થી ક-૭ તરફ અને ચોકડી થી ખ-૭ તરફ ડાયવર્ટ કરાવવા.

ઉપરોક્ત વૈકલ્પિક રૂટ પર જાહેર જનતાને યોગ્ય માર્ગદર્શન મળી રહે અને બીન જરૂરી કોઈને હેરાન ગતિ ન થાય તે માટે સંબંધિત જગ્યાઓએ જરૂરીયાત મુજબના સાઈનેજ બોર્ડ લગાવવા અને પેથાપુર સર્કલે ગાંધીનગર તરફના રોડ ઉપર તથા ચરેડી ચોકડીથી પેથાપુર તરફ જતા રોડ ઉપર ભારે વાહનો પ્રવેશ શકે નહિ તેવી જરૂરી વ્યવસ્થા કામગીરી કરતી એજન્સી દ્વારા કરવાની રહેશે.

વધુમાં હું એવો આદેશ કરું છું કે, આ હુકમને સરકારી ગેઝેટમાં પ્રસિધ્ધ કરવો તથા સદરહું વિસ્તારમાં સહેલાઈથી દેખાઈ આવે તેવા સ્થળોએ તેની નકલો ચોટાડી અને વિસ્તારમાં ઢેંઢેરો પીટીને અથવા લાઉડ સ્પીકર મારફતે તેની જાહેરાત કરી સ્થાનિક વર્તમાનપત્રોમાં તેની પ્રસિધ્ધ કરી અથવા રેડીયો ઉપર તેનું પ્રસારણ કરી પ્રસિધ્ધ કરવામાં આવે અને આ અંગેના સાઈન બોર્ડ જે તે જગ્યાઓ ઉપર સંબંધિત કાર્યપાલક ઈનજેર, પાટનગર યોજના વિભાગ મારફતે પોલીસ અધિક્ષકશ્રી, ગાંધીનગરે મુકાવવાના રહેશે.

સદરહું હુકમ/જાહેરનામાનો ભંગ કે ઉલ્લંઘન કરનાર કોઈપણ વ્યક્તિ સદરહું અધિનિયમની કલ-૧૩૫ની પેટા કલમ-૩ તથા ભારતીય દંડ સંહિતા-૧૮૬૦ના પ્રકરણ-૧૦ની કલમ-૧૮૮ હેઠળ શિક્ષાને પાત્ર ઠરશે.

આજ તારીખ: ૨૩-૦૮-૨૦૨૧ના રોજ મારા સહી સિક્કા કરી આપ્યા.

આર. ડી. સિંહ,  
અધિક જિલ્લા મેજિસ્ટ્રેટ, ગાંધીનગર.

અધિક જિલ્લા મેજિસ્ટ્રેટની કચેરી, ગાંધીનગર દ્વારા

ગુજરાત પોલીસ અધિનિયમ-૧૯૫૧ (સને. ૧૯૫૧ ના મુંબઈ ૨૨ મા) ની કલમ-૩૭ ની પેટા કલમ-૧ હેઠળ હુકમ

નંબર: ડીસી/જીપીએ/જાહેરનામું/૩૭(૧)/૧૭૧. ૩૦૦૬ થી ૩૦૫૦/૨૦૨૧- ગાંધીનગર ગુજરાતના પાટનગરનું શહેર છે. ગાંધીનગર શહેરી વિસ્તારમાં વિધાનસભા, સચિવાલય, રાજભવન, મંત્રીશ્રીઓના નિવાસસ્થાનો, ખાતાઓના વડાઓની કચેરીઓ, ઉદ્યોગ ભવન, બહુમાળી ભવન, એમ.એલ.એ.ક્વાર્ટર્સ, શાળા-કોલેજો જેવી સરકારી ઈમારતો આવેલી છે. અવાર-નવાર ગાંધીનગર ખાતે વિવિધ મંડળો તેમની માંગણી અર્થે રજૂઆતો કરવા અને આવેદનપત્ર આપવા સાડુ પ્રતિનિધિ મંડળ દ્વારા રેલી સરઘસ સ્વરૂપે ગાંધીનગરમાં આવતા જતા હોઈ અને ઘ.૩ ખાતે વિવિધ મંડળો તથા વ્યક્તિઓ દ્વારા પ્રતિક ઉપવાસના કાર્યક્રમો ચાલુ હોઈ, કાયદો અને વ્યવસ્થાની પરિસ્થિતિ જળવાઈ રહે તે જોવાની ખૂબ જ જરૂરિયાત છે.

આ અંગે પોલીસ અધીક્ષકશ્રી, ગાંધીનગરના તા.૧૧/૦૮/૨૦૨૧ ના પત્ર નં.એલ.આઈ.બી/મીસે/જાહેરનામું/૫૪૨૩/૨૦૨૧ થી જરૂરી જાહેરનામું પ્રસિધ્ધ કરવા દરખાસ્ત રજૂ થયેલ છે. જે મને યોગ્ય જણાતાં, જાહેર વ્યવસ્થા જાળવવાના હેતુ માટે તેમજ જાહેર સુલેહ-શાંતિ જાળવવાના હેતુથી હું આર. ડી. સિંહ જી.એ.સ., અધિક જિલ્લા મેજિસ્ટ્રેટ, ગાંધીનગર ગુજરાત પોલીસ અધિનિયમ-૧૯૫૧ ની કલમ-૩૭(૧) થી મને મળેલ સત્તાની રૂએ નીચે જણાવેલ વિસ્તારમાં તા.૧૯/૦૮/૨૦૨૧ ના રોજ ૦૦:૦૧ કલાકથી તા.૦૨/૦૯/૨૦૨૧ કલાક ૨૪.૦૦ સુધીની મુદત માટે નીચેના કૃત્યો નહી કરવા ફરમાવું છું.

- (૧) હથિયાર, તલવાર, ધોકા, બંદુક, છરા, સળગતી મશાલ કે અન્ય બીજા હથિયાર કે જેનાથી શારીરિક ઈજા કરી શકાય તે સાથે રાખી ફરવાનું.
- (૨) કોઈપણ ક્ષયકારી પદાર્થ અથવા સ્ફોટક પદાર્થ સાથે રાખી ફરવાનું.
- (૩) પથ્થરો અથવા ફેંકી શકાય તેવી બીજી વસ્તુઓ અથવા તે વસ્તુઓ ફેંકવાના ઉકેલવાના યંત્રો સાથે લઈ જવા તથા તૈયાર કરવાનું.
- (૪) મનુષ્યોની આકૃતિઓ અથવા પુતળા દેખાડવાનું.
- (૫) અપમાનીત કરવાના અથવા જાહેર કરવાના ઈરાદાથી જાહેર બીભત્સ સુત્રો પોકારવાનું, અસ્લીલ ગીતો ગાવાનું અથવા ટોળામાં ફરવાનું.
- (૬) જે છટાદાર ભાષણ આપવાની, ચાળા પાળવાની, અથવા નકલ કરવાની તથા ચીત્રો, નિશાનીઓ, જાહેર ખબરો, અથવા બીજા કોઈ પદાર્થ અથવા વસ્તુઓ તૈયાર કરવાની, દેખાડવાની, અથવા તેનો ફેલાવો કર્યાથી આવા અધિકારીના અભિપ્રાય પ્રમાણે સુરૂચિ અથવા નીતિનો ભંગ થતો હોય અથવા જેનાથી રાજ્યની સલામતી જોખમતી હોય, અથવા જેને પરિણામે રાજ્ય ઉથલી પડવાનો સંભવ હોય તેવા છટાદાર ભાષણ આપવાની કે ચાળા વગેરે કરવાની અને ચિત્રો, નિશાનીઓ તૈયાર કરવાની, દેખાડવાની અથવા તેનો ફેલાવો કરવાની.

**વિસ્તાર:** ગાંધીનગર ટાઉનશીપ અને ગાંધીનગર જિલ્લાનો સમગ્ર મહેસૂલી વિસ્તાર.

**અપવાદ:**

- (૧) આ જાહેરનામું ધાર્મિક વિધિ કે મરણોત્તર ક્રિયાને લાગુ પડશે નહીં.
- (૨) ફરજ પરના સરકારી કર્મચારીઓ કે જેને ફરજ ઉપર હથિયાર લઈ જવાનું, ધારણ કરવાનું હોય તેને લાગુ પડશે નહીં.
- (૩) જિલ્લા મેજિસ્ટ્રેટશ્રી, ગાંધીનગર, અધિક જિલ્લા મેજિસ્ટ્રેટશ્રી, ગાંધીનગર, એક્ઝીક્યુટીવ મેજિસ્ટ્રેટશ્રી, ગાંધીનગર/કલોલ/દહેગામ/માણસાએ જેઓને શારીરિક અશક્તિ છે તેવા કારણોસર લાકડી/સોટી રાખવાની પરવાનગી આપી હોય તેઓને લાગુ પડશે નહીં.
- (૪) ફાયર બ્રિગેડ, એમ્બ્યુલન્સ અથવા સરકારી કામે પ્રવાસ કરતા વાહનોને આ પ્રતિબંધ લાગુ પડશે નહીં.
- (૫) અત્રેથી આપવામાં આવેલ ખાસ કિસ્સા તરીકેની પરવાનગી ધરાવનારાઓને આ પ્રતિબંધ લાગુ પડશે નહીં.

હું એવો આદેશ કરું છું કે, આ હુકમને સરકારી ગેઝેટમાં પ્રસિધ્ધ કરવો તથા સદરહું વિસ્તારમાં સહેલાઈથી દેખાઈ આવે તેવા સ્થળોએ તેની નકલો ચોટાડી અને વિસ્તારમાં ઢેઢેરો પીટીને અથવા લાઉડ સ્પીકર મારફતે તેની જાહેરાત કરી સ્થાનિક વર્તમાનપત્રોમાં તેની જાહેરખબર આપી અથવા રેડીયો ઉપર તેનું પ્રસારણ કરી પ્રસિધ્ધ કરવામાં આવે.

સદરહું હુકમનો ભંગ કે ઉલ્લંઘન કરનાર કોઈપણ વ્યક્તિ સદરહું અધિનિયમની કલમ-૧૩૫ હેઠળ શિક્ષાને પાત્ર ઠરશે.

આજ તા.૧૮/૦૮/૨૦૨૧ ના રોજ મારા સહી સિક્કા કરી આપ્યા.

**આર. ડી. સિંહ,**  
અધિક જિલ્લા મેજિસ્ટ્રેટ, ગાંધીનગર.

-----  
**અધિક જિલ્લા મેજિસ્ટ્રેટની કચેરી, ગાંધીનગર દ્વારા**

**ગુજરાત પોલીસ અધિનિયમ-૧૯૫૧ (સને.૧૯૫૧ ના મુંબઈ ૨૨ મા) ની કલમ-૩૭ ની પેટા કલમ-૩ હેઠળ હુકમ.**

**નંબર: ડીસી/જીપીએ/જાહેરનામું/૩૭(૩)/૫૧. ૭૩૫૧ થી ૭૩૮૫/૨૦૨૧ :-** ગાંધીનગર ગુજરાતના પાટનગરનું શહેર છે. ગાંધીનગર શહેરી વિસ્તારમાં વિધાનસભા, સચિવાલય, રાજભવન, મંત્રીશ્રીઓના નિવાસસ્થાનો, ખાતાઓના વડાઓની કચેરીઓ, ઉદ્યોગ ભવન, બહુમાળી ભવન, એમ.એલ.એ.ક્વાર્ટર્સ, શાળા-કોલેજો જેવી સરકારી ઈમારતો આવેલી છે, અને અવાર-નવાર ગાંધીનગર ખાતે વિવિધ મંડળો તેમની માંગણી અર્થે રજૂઆતો કરવા અને આવેદનપત્ર આપવા સાડું પ્રતિનિધિ મંડળ દ્વારા રેલી સરઘસ સ્વરૂપે ગાંધીનગરમાં આવતા જતા હોઈ અને ઘ.૩ ખાતે વિવિધ મંડળો તથા વ્યક્તિઓ દ્વારા પ્રતિક ઉપવાસના કાર્યક્રમો ચાલુ હોઈ, કાયદો અને વ્યવસ્થાની પરિસ્થિતિ જળવાઈ રહે તે જોવાની ખૂબ જ જરૂરિયાત છે.

આ અંગે પોલીસ અધીક્ષકશ્રી, ગાંધીનગરના તા.૧૧/૦૮/૨૦૨૧ ના પત્ર નં.એલ.આઈ.બી/મીસે/જાહેરનામું/૫૪૨૩/૨૦૨૧ થી જરૂરી જાહેરનામું પ્રસિધ્ધ કરવા દરખાસ્ત રજૂ થયેલ છે. જે મને યોગ્ય જણાતાં, જાહેર વ્યવસ્થા જાળવવાના હેતુ માટે નીચે જણાવેલ વિસ્તારમાં (જેનો આમાં સદરહું વિસ્તાર તરીકે ઉલ્લેખ કરેલ છે તે વિસ્તારમાં વ્યક્તિઓની કોઈ મંડળી બનાવી સરઘસ કાઢવાની મનાઈ ફરમાવવાનું જરૂરી જણાય છે. જેથી હવે ગુજરાત પોલીસ અધિનિયમ (સને.૧૯૫૧ મુંબઈ ૨૨ મા) ની કલમ-૩૭ ની પેટા કલમ-(૩) થી મને મળેલ સત્તાની રૂઈએ હું **આર. ડી. સિંહ** જી.એ.એસ., અધિક જિલ્લા મેજિસ્ટ્રેટ, ગાંધીનગર આથી સદરહું વિસ્તારમાં તા.૧૮/૦૮/૨૦૨૧ ના રોજ ૦૦:૦૧ કલાકથી તા.૦૨/૦૮/૨૦૨૧ કલાક ૨૪.૦૦ સુધીની મુદત માટે ચાર કરતા વધુ વ્યક્તિઓને એકી સાથે કોઈપણ જગ્યાએ ભેગા થવા, કોઈ મંડળી, રેલી કે સરઘસ કાઢવા માટે મનાઈ ફરમાવું છું.

વધુમાં હું આદેશ કરું છું કે, આ હુકમ નીચેનાને લાગુ પડશે નહીં.

- (૧) ફરજ પર સરકારી નોકરીમાં અથવા રોજગારમાં હોય તે વ્યક્તિને.
- (૨) ફરજ પર હોય તેવી ગૃહરક્ષક દળની વ્યક્તિને.
- (૩) કોઈ લગ્નના વરઘોડાને તથા સ્મશાન યાત્રાને.
- (૪) સંબંધિત મામલતદાર અને એક્ઝીક્યુટીવ મેજિસ્ટ્રેટશ્રી તરફથી પોલીસ અભિપ્રાય મેળવી ખાસ કિસ્સામાં મંજૂરી આપવામાં આવેલ હોય.

આ જાહેરનામા અન્વયે ચાર કરતાં વધુ વ્યક્તિઓને એકી સાથે કોઈપણ જગ્યાએ ભેગા થવા, કોઈ મંડળી, રેલી કે સરઘસ કાઢવા માટે પોલીસ અભિપ્રાય મેળવી સંબંધિત મામલતદાર અને એક્ઝીક્યુટીવ મેજિસ્ટ્રેટશ્રી ખાસ કિસ્સામાં સ્વવિવેક અનુસાર જાહેર સુલેહ શાંતિ જાળવણીને ધ્યાને લઈને મંજૂરી આપી શકશે.

હું આદેશ કરું છું કે, સદરહું વિસ્તારમાં સહેલાઈથી દેખાઈ આવે તેવા સ્થળોએ તેની નકલો ચોંટાડી અને સદરહું વિસ્તારોમાં ઢંઢેરો પીટીને અથવા લાઉડ સ્પીકર મારફતે તેની જાહેરાત કરી સ્થાનિક વર્તમાનપત્રોમાં તેની જાહેરખબર આપી અથવા રેડીયો પર તેનું પ્રસારણ કરી પ્રસિધ્ધ કરવામાં આવે.

**વિસ્તાર:** ગાંધીનગર ટાઉનશીપનો નીચે જણાવ્યા સિવાયનો વિસ્તાર તથા ગાંધીનગર જિલ્લાનો સમગ્ર મહેસૂલી વિસ્તાર.

**પ્રતિબંધ સિવાયનો વિસ્તાર:** ફક્ત ઉપવાસીઓ માટે સેક્ટર-૬ ના પોલીસ સ્ટેશનના પાછળના ભાગે એન્ટ્રી રોડને અડીને લગભગ ૭૦ મી. x ૫૦ મી. વિસ્તાર.

સરકારી કાર્યક્રમો માટે મહાત્મા મંદિર, સેક્ટર-૧૩, ટાઉન હોલ, સેક્ટર-૧૭, સ્ટાફ ટ્રેનીંગ કોલેજ, સેક્ટર-૧૭, સરકીટ હાઉસ, ગાંધીનગર.

સદરહું હુકમનો ભંગ કે ઉલ્લંઘન કરનાર કોઈપણ વ્યક્તિ સદરહું અધિનિયમની કલમ-૧૩૫ હેઠળ શિક્ષાને પાત્ર ઠરશે.

આજ તા.૧૮/૦૮/૨૦૨૧ ના રોજ મારા સહી સિક્કા કરી આપ્યાં.

આર. ડી. સિંહ,  
અધિક જિલ્લા મેજિસ્ટ્રેટ, ગાંધીનગર.

### કલેક્ટર અને જિલ્લા મેજિસ્ટ્રેટની કચેરી, ગાંધીનગર

### ગુજરાત પોલીસ અધિનિયમ-૧૯૫૧ની કલમ-૩૩(૧)(ખ) મુજબનું જાહેરનામું

તા.૨૩મી ઓગસ્ટ, ૨૦૨૧

#### વંચાણમાં લીધું:-

- (૧) મુખ્ય ઈજનેરશ્રી, ગુજરાત પવિત્ર યાત્રાધામ વિકાસ બોર્ડ, ગાંધીનગરનાઓનો તા.૩૦/૦૩/૨૦૨૧ અને કાર્યપાલક ઈજનેરશ્રી, ગુજરાત પવિત્ર યાત્રાધામ વિકાસ બોર્ડ, ગાંધીનગરનાઓનો તા.૧૩/૦૫/૨૦૨૧, તા.૦૪/૦૬/૨૦૨૧ ની દરખાસ્ત.
- (૨) પોલીસ અધિક્ષકશ્રી, ગાંધીનગરનાઓનો તા.૧૦/૦૮/૨૦૨૧નો પત્ર ક્રમાંક:આરબી/ડીએમ/કંથારપુર/૭૮૫/૧૩૧૨૮/૨૦૨૧.
- (૩) કાર્યપાલક ઈજનેરશ્રી, પંચાયત મા.મ.વિભાગ, ગાંધીનગરનાઓનો તા.૦૮/૦૮/૨૦૨૧ નો પત્ર જા.નં./જિ.પં.બાંવિ/પીબી/વશી/૭૭૦/૨૦૨૧.

**નંબર: ડીસી/જાહેરનામુ/વશી./૭૪૦૭ થી ૭૪૨૩/૨૦૨૧:-** મુખ્ય ઈજનેરશ્રી અને કાર્યપાલક ઈજનેરશ્રી, ગુજરાત પવિત્ર યાત્રાધામ વિકાસ બોર્ડ, ગાંધીનગરનાઓની તા.૩૦/૦૩/૨૦૨૧, તા.૧૩/૦૫/૨૦૨૧ અને તા.૦૪/૦૬/૨૦૨૧ના પત્રથી જણાવેલ વિગતે કંથારપુર વડના વિકાસની કામગીરી શરૂ કરવા માટે હયાત અત્યારના વાસણા ચૌધરી ગામથી કંથારપુર ગામે જતા રસ્તો કે જે કંથારપુર વડ નજીકથી પસાર થાય છે અને અત્યારનો કંથારપુર જતો ટ્રાફિક ઉપરોક્ત રસ્તાનો ઉપયોગ કરે છે. રસ્તાનો જાહેર જનતા માટે વૈકલ્પિક ડાયવર્ઝન રસ્તાનો ઉપયોગ કરવા તેમજ માન.સંસદશ્રી અને દાતાશ્રીની ગ્રાન્ટમાંથી બનાવેલ મકાનને દુર કરવાની કામગીરી કરવાનો વર્કઓર્ડર એજન્સીને આપવામાં આવેલ છે. ટૂંક સમયમાં કંથારપુર વડ ખાતે વિકાસની કામગીરી શરૂ કરવાનો વર્કઓર્ડર એજન્સીને આપવાનો હોઈ બાંધકામ દુર કરવા અંગેની ઘટતી કાર્યવાહી તાત્કાલિક હાથ ધરવા સંબંધિતો નૂચના થવા તથા ઉપરોક્ત રસ્તાનો જાહેર જનતા માટે વૈકલ્પિક ડાયવર્ઝન રસ્તાનો ઉપયોગ કરવા માટે ટ્રાફિક ડાયવર્ટ કરવા અંગે જાહેરનામું પ્રસિધ્ધ કરવા આમુખ-૧ થી દરખાસ્ત મોકલી વિનંતી કરેલ.

કંથારપુર વડના વિકાસની કામગીરી માટે એજન્સીને વર્કઓર્ડર આપવાનો છે. વાસણા ચૌધરી ગામેથી મહાકાળી માતાના વડ ખાતેના ડાયવર્ઝન અંગે કંથારપુર વડથી ચેબલાપગી જતા રોડ ઉપર આશરે ૨૦૦ મીટર દુર રોડ ઉપરથી વાસણા ચૌધરી ગામ તરફ જવા માટેના એક કાચા નાળીયાને વૈકલ્પિક ડાયવર્ઝન બનાવવા માટે નક્કી કરવામાં આવેલ, પરંતુ આ નાળીયું ઉડાણવાળું અને વધારે પડતું સાંકળું હોવાના કારણે વાસણા ચૌધરી ગામેથી કંથારપુર વડ વચ્ચે નક્કી કરેલ વૈકલ્પિક ડાયવર્ઝન બંધ રાખેલ છે, અને બિલમણા ગામેથી કંથારપુર વડ મહાકાળી મંદિરે આવતા પાકા ડામરના રોડેથી કંથારપુર ગામમાં જવા માટેનું વૈકલ્પિક ડાયવર્ઝન બનાવવાનું નક્કી કરવામાં આવેલ છે. આ નાળીયું કંથારપુર વડેથી આશરે ૨૦૦ મીટર બિલમણા ગામ તરફ જતા રોડ ઉપર કંથારપુર ગામમાં જવાના જુના નાળીયા ઉપરથી કંથારપુર વડેથી કંથારપુર ગામમાં જવાના પાકા રોડ ઉપર નીકળતું હોવાથી વૈકલ્પિક ડાયવર્ઝન માટે ગોઝારીયા વાળું નાળીયું પસંદ કરેલ છે. આ રૂટ ઉપર આવતા ખેતર માલિકોને આ અંગે કોઈ પ્રશ્ન નથી.

વાસ્તે હું. આર. ડી. સિંહ, જી.એ.એસ., અધિક જિલ્લા મેજિસ્ટ્રેટ, ગાંધીનગર, કંથારપુર વડના વિકાસની કામગીરી માટે એજન્સીને વર્કઓર્ડર આપવાનો હોય, વાસણા ચૌધરી ગામેથી કંથારપુર વડ ખાતેના વૈકલ્પિક ડાયવર્ઝન રૂટ બનાવવાનું હાલ પુરતું બંધ રાખેલ છે. પરંતુ બિલમણા

ગામેથી કંથારપુરા વડ ખાતેના વૈકલ્પિક ડાયવર્ઝન રૂટની પસંદગી કરેલ છે, જેથી કંથારપુર વડના વિકાસની કામગીરી માટે ટ્રાફીક નિયમન, પાર્કીંગ વ્યવસ્થા તથા કાયદો અને વ્યવસ્થાની પરિસ્થિતિ જળવાઈ રહે તે સારું જાહેર હિતમાં ગુજરાત પોલીસ અધિનિયમ-૧૯૫૧ની કલમ ૩૩(૧)(ખ) થી મળેલ સત્તાની રૂએ જાહેરનામાંની તારીખથી છ માસ સુધી વૈકલ્પિક ડાયવર્ઝન માટે તમામ વાહન વ્યવહારમાં પ્રવેશ પર પ્રતિબંધ કરવા તેમજ વૈકલ્પિક માર્ગ પર ડાયવર્ટ કરવા આથી હુકમ કરવામાં આવે છે.

➤ વૈકલ્પિક રૂટ :

- (૧) બિલામણ તથા વાસણા ચૌધરીનો જનતાને ધનીયોલ જવા માટે બિલામણા-વાસણા ચૌધરી-ચેખલાપગી-કંથારપુર વડ- ધનીયોલ રસ્તાનો ઉપયોગ કરવાનો રહેશે.
- (૨) ધનીયોલની જનતાને વાસણા ચૌધરી-બિલામણા જવા માટે ધનીયોલ-કંથારપુરા વડ- ચેખલાપગી-વાસણા ચૌધરી-બિલામણા રસ્તાનો ઉપયોગ કરવાનો રહેશે.
- (૩) બિલામણાની જનતાને કંથારપુરા વડ આવવા માટે કાલીમાતાના વડથી વડવાળી મુવાડી થઈ બિલામણા નાના જુલન્દ્રાને જોડતા રસ્તાનો ઉપયોગ કરી કંથારપુરા વડ સુધી આવી શકાશે. સદર રસ્તો કંથારપુરા વડથી ધનીયોલ રસ્તા તરફ બંધ કરવામાં આવેલ છે.
- (૪) વાસણા ચૌધરીની જનતાને કંથારપુરા વડ આવવા માટે વાસણા ચૌધરી-કંથારપુરા વડ રસ્તા પરથી કંથારપુરા વડ સુધી આવી શકાશે. સદર રસ્તો કંથારપુર વડથી ધનીયોલ રસ્તા તરફ બંધ કરવામાં આવેલ છે.

વધુમાં હું એવો આદેશ કરું છું કે, આ હુકમને સરકારી ગેઝેટમાં પ્રસિધ્ધ કરવો તથા સદરહું વિસ્તારમાં સહેલાઈથી દેખાઈ આવે તેવા સ્થળોએ તેની નકલો ચોટાડી અને વિસ્તારમાં દેહેરો પીટીને અથવા લાઉડ સ્પીકર મારફતે તેની જાહેરાત કરી સ્થાનિક વર્તમાનપત્રોમાં તેની પ્રસિધ્ધ કરી અથવા રેડીયો ઉપર તેનું પ્રસારણ કરી પ્રસિધ્ધ કરવામાં આવે અને આ અંગેના સાર્થક બોર્ડ જે તે જગ્યાઓ ઉપર સંબંધિત કાર્યપાલક ઈનજેર, પાટનગર યોજના વિભાગ મારફતે પોલીસ અધિક્ષકશ્રી, ગાંધીનગરે મુકાવવાના રહેશે.

સદરહું હુકમ/જાહેરનામાનો ભંગ કે ઉલ્લંઘન કરનાર કોઈપણ વ્યક્તિ સદરહું અધિનિયમની કલ-૧૩૫ની પેટા કલમ-૩ તથા ભારતીય દંડ સંહિતા-૧૮૬૦ના પ્રકારણ-૧૦ની કલમ-૧૮૮ હેઠળ શિક્ષાને પાત્ર ઠરશે.

આજ તારીખ: ૨૩-૦૮-૨૦૨૧ના રોજ મારી સહી તથા સિક્કો કરી આપ્યો.

બિડાણ: ડાયવર્ઝન રૂટ મેપ.

આર. ડી. સિંહ,  
અધિક જિલ્લા મેજસ્ટ્રેટ, ગાંધીનગર.



## જિલ્લા મેજિસ્ટ્રેટની કચેરી, ગાંધીનગર

## જાહેરનામું

## ફોજદારી કાર્યરીતી અધિનિયમ સને ૧૯૭૩ (૧૯૭૪ ના નંબર ૨)ની કલમ-૧૪૪ અન્વયે કાઢેલ હુકમ

તારીખ: ૨૭મી ઓગસ્ટ, ૨૦૨૧

વંચાણે લીધું:-

(૧) અધિક સચિવશ્રી (ક.વ્ય.), ગૃહ વિભાગ, સચિવાલય, ગાંધીનગરના હુકમ નં.વિ-૧/કઅવ/૧૦૨૦૨૦/૪૮૨, તા.૨૬-૦૮-૨૦૨૧.

## હુકમ

**ક્રમાંક.ડીસી/જા.નામું/વશી.૭૫૨૭ થી ૭૫૪૫/૨૦૨૧ :-** અધિક સચિવશ્રી(કા.વ્ય.), ગૃહ વિભાગ, ગાંધીનગરનાઓએ આમુખ-૧ ના હુકમમાં જણાવ્યાનુસાર નોંવેલ કોરોના વાયરસને વર્લ્ડ હેલ્થ ઓર્ગેનાઈઝેશન દ્વારા વૈશ્વિક મહામારી જાહેર કરવામાં આવેલ છે. જે સંબંધમાં કેન્દ્ર સરકાર તથા રાજ્ય સરકાર દ્વારા સમયાંતરે સૂચનાઓ તેમજ માર્ગદર્શિકાઓ બહાર પાડવામાં આવેલ છે. જેથી આગામી તહેવારોને અનુલક્ષીને તા.૩૦-૦૮-૨૦૨૧ કૃષ્ણ જન્મોત્સવ અને તા.૦૮-૦૮-૨૦૨૧ થી તા.૧૮-૦૮-૨૦૨૧-ગણેશ મહોત્સવના સમયગાળા દરમિયાન જરૂરી માર્ગદર્શિકા અમલમાં મુકવા સૂચના આપવામાં આવેલ છે

વાસ્તે હું **આર. ડી. સિંહ** જી.એ.એસ., અધિક જિલ્લા મેજિસ્ટ્રેટ, ગાંધીનગર ફોજદારી કાર્યરીતી અધિનિયમ-૧૯૭૩ ની કલમ-૧૪૪ થી મળેલ સત્તાની રૂએ અત્રેના ગાંધીનગર જિલ્લાના સમગ્ર મહેસુલી વિસ્તારમાં આગામી તહેવારોને અનુલક્ષીને તા.૩૦-૦૮-૨૦૨૧-કૃષ્ણ જન્મોત્સવ અને તા.૦૮-૦૮-૨૦૨૧ થી તા.૧૮-૦૮-૨૦૨૧-ગણેશ મહોત્સવના સમયગાળા દરમિયાન નીચે મુજબની માર્ગદર્શિકાની ચૂસ્તપણે અમલવારી કરવા આથી હુકમ કરું છું.

## તા.૩૦-૦૮-૨૦૨૧-કૃષ્ણ જન્મોત્સવ

- તા.૩૦-૦૮-૨૦૨૧ના રોજ જન્માષ્ટમીના રોજ રાત્રિના ૧૨.૦૦ કલાકે પરંપરાગત રીતે યોજાતાં કૃષ્ણ જન્મોત્સવની ઉજવણી કરી શકાશે. આ ઉજવણી દરમિયાન સોશીયલ ડિસ્ટેન્સીંગ તથા માસ્ક ફરજિયાત રહેશે.
- મંદિર પરિસરમાં એક સમયે એક સાથે મહત્તમ ૨૦૦ વ્યક્તિઓ સોશીયલ ડિસ્ટેન્સીંગ સાથે દર્શન કરી શકશે.
- મંદિર પરિસરમાં ફરજિયાત રીતે માસ્ક અને સોશીયલ ડિસ્ટેન્સીંગના નિયમોનું પાલન કરવાનું રહેશે તથા ગોળ કુંડાળા (સર્કલ) કરીને તેમાં ઉભા રહીને દર્શન કરવાના રહેશે.
- આ તહેવાર સંદર્ભે મહત્તમ ૨૦૦ વ્યક્તિઓ સાથે મર્યાદિત રૂટ પરપારંપારિક રીતે નિકળતી શોભાયાત્રાઓનું મર્યાદિત વાહનોમાં આયોજન કરી શકાશે.
- આ ઉપરાંત ગૃહ વિભાગના તા.૦૭-૦૬-૨૦૨૦ના હુકમ ક્રમાંક: વિ-૧/કઅવ/૧૦૨૦૨૦/૪૮૨ થી જાહેર કરવામાં આવેલ કોરોના સંક્રમણ નિયંત્રણ અંગે ધાર્મિક સ્થાનો માટેની માર્ગદર્શિકાનું ચૂસ્તપણે પાલન કરવાનું રહેશે.
- આ તહેવાર સંદર્ભે મટકીફોડના કાર્યક્રમોનું આયોજન કરી શકાશે નહીં.
- જન્માષ્ટમીના તહેવાર સંદર્ભે જાહેર જનતા કૃષ્ણ જન્મોત્સવની ઉજવણી કરી શકે તે હેતુથી આ દિવસે ગાંધીનગર શહેરમાં રાત્રિ કફરુ રાત્રિના ૦૧.૦૦ વાગ્યાથી લાગુ થશે.

## તા.૦૮-૦૮-૨૦૨૧-થી તા.૧૮-૦૮-૨૦૨૧-ગણેશ મહોત્સવ

- સાર્વજનિક ગણેશ મહોત્સવમાં મહત્તમ ૪ ફૂટની જ્યારે ઘરમાં મહત્તમ ૨ ફૂટની ગણેશ મૂર્તિનું સ્થાપન કરી શકાશે.
- સાર્વજનિક ગણેશ મહોત્સવમાં પંડાલ/મંડપ શક્ય તેટલો નાનો રાખવાનો રહેશે.
- આયોજકો દ્વારા પંડાલ/મંડપમાં સોશીયલ ડિસ્ટેન્સીંગ જળવાય તે હેતુથી યોગ્ય અંતરે ગોળ કુંડાળા કરીને દર્શનની વ્યવસ્થા કરવાની રહેશે.
- સાર્વજનિક ગણેશ ઉત્સવ સ્થળોએ માત્ર પૂજા, આરતી અને પ્રસાદ વિતરણ કરી શકાશે. અન્ય કોઈ ધાર્મિક/સાંસ્કૃતિક કાર્યક્રમો યોજવાના રહેશે નહીં.
- ગણેશ સ્થાપન અને વિસર્જન માટે મહત્તમ ૧૫ વ્યક્તિઓની મર્યાદામાં ફક્ત એક જ વાહન મારફત સ્થાપન અને વિસર્જન કરી શકાશે.
- ઘર પર સ્થાપન કરવામાં આવેલ ગણેશજીનું વિસર્જન ઘરે જ કરવામાં આવે તે વધારે હિતાવહ રહેશે.

- સ્થાનિક સત્તામંડળ દ્વારા બનાવવામાં આવેલ નજીકના કૃત્રિમ વિસર્જન કુંડમાં મૂર્તિઓનું વિસર્જન કરવાનું રહેશે.
- સ્થાનિક સત્તામંડળે ગણેશ વિસર્જન માટે શક્ય તેટલા વધારે કૃત્રિમ વિસર્જન કુંડ બનાવવાના રહેશે. જેથી કોઈ એક જ સ્થળે ભીડ એકત્રિત થાય નહીં.
- ગણેશ મહોત્સવના તહેવાર સંદર્ભે તા.૦૯-૦૯-૨૦૨૧ થી તા.૧૯-૦૯-૨૦૨૧ દરમિયાન ગાંધીનગર શહેરમાં રાત્રિ કફરું રાત્રિના ૧૨.૦૦ વાગ્યાથી લાગુ થશે. જ્યારે ગણેશ પંડાલ/મંડપમાં રાત્રિના ૧૧.૦૦ સુધી જ દર્શન ચાલુ રાખી શકાશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

તમામને વ્યક્તિગત રીતે નોટીસની બજવણી કરવી શક્ય ન હોઈ, આથી એકતરફી હુકમ કરૂં છું. જાહેર જનતાની જાણ સારૂ સ્થાનિક વર્તમાનપત્ર મારફતે બહોળી પ્રસિધ્ધિ દ્વારા તથા જિલ્લાના તમામ પોલીસ સ્ટેશનો/પોલીસ ચોકીઓ, તમામ મામલતદાર કચેરીઓ, તમામ તાલુકા પંચાયત કચેરીઓ તથા પોલીસ અધિક્ષકશ્રી, ગાંધીનગરની કચેરીના નોટીસ બોર્ડ ઉપર આ હુકમની નકલ ચોટાડી પ્રસિધ્ધિ કરવામાં આવશે, તેમજ સહેલાઈથી જોઈ શકાય તેવી જાહેર જગ્યાનો ઉપર હુકમની નકલ ચોટાડી પ્રસિધ્ધિ કરવામાં આવશે. જિલ્લાના તમામ પોલીસ સ્ટેશનના જવાબદાર અધિકારીશ્રીએ આ હુકમની જાહેર જનતા સહેલાઈથી વાંચી શકે તે રીતે યોગ્ય બોર્ડ બનાવી તેઓના કાર્યક્ષેત્રમાં આવેલ જાહેર સ્થળોએ મુકવાના રહેશે. આ હુકમની સરકારશ્રીના અસાધારણ રાજ્યપત્રમાં પ્રસિધ્ધિ કરવી.

આજ તા.૨૭/૦૮/૨૦૨૧ ના રોજ મારો સહી તથા સિક્કો કરી આપ્યો.

આર. ડી. સિંહ,  
અધિક જિલ્લા મેજિસ્ટ્રેટ, ગાંધીનગર.

-----

